

# TUTOR LEARNING INITIATIVE

## ብሓጋዚ ውልቀ መምህር ናይ ምምህር ተበግሶ

### ንወለዲ ፣ንአለይቲን ንሰድራቤታትን ዝተዋህበ ሓበሬታ

እዚ ሓበሬታ ንወለዲ ፣ንአለይቲን ንምግዚታትን ብዛዕባ Tutor Learning Initiative/ብሓጋዚ ውልቀ መምህር ናይ ምምህር ተበግሶ ዝምልከት ዝተዋህበ ኮይኑ ብ2021 ንዝመሃሩ ተማሃሮ ዝሕግዝ መደብ ኢዩ።

ብ2020 ዓ/ም ናይ ትምህርቲ ዓመት ንኹሉ ናይ ኣብያተ ትምህርቲ ማሕበረሰብ ፍሉይን ቡዳሂ ዘበነ ትምህርቲ ኢዩ ነይሩ።

ብዙሓት ናይ ቪክቶሪያ ተማሃሮ ኣብ 2ይን 3ይን ወሰነ ትምህርቲ ዝነበረ ናይ ርሕቀት ትምህርቲ እንዳተኸታተሉ ዝፀንሉ ኮይኖም ፤ ናይ ቪክቶሪያ ኣብያተ ትምህርትን ማሕበረሰብን ኣብዚ እዋንዚ ዝነበረ ናይ ተማሃሮና ናይ ምምህርን ምስትምሓርን ኮይኒ ዝነበሮም እጃም ኣዝዩ ዘደንቕ ኢዩ።

ኣብ መበል 4ይ ወሰነ ትምህርቲ፤ ኩለን ናይ ቪክቶሪያ ኣብያተ ትምህርቲ ኣብ ናይ ተማሃሮ ኣእምሮአዊ ጥዕናን ድሕነትን ኣድሂበን ንተማሃሮኦን ክሕግዝ ፀኒሖን ኢዮን። ብተወሳኺ ተማሃሮ ናብቲ ስሩዕ ናይ ቤት ትምህርቲ መደብ ተመሊሶም ንክመሃሩ እኹል ዓርሰ ምድላው ንክገብሩ ክሕግዝኦም ወን ፀኒሖን ኢዮን። መማህራንውን ኣብ ክፍሊ ብዝገብርዎ ትዕዛብትን ዳህሳስን መሰረት ናይ ተማሃሮኦም ኩነታት ብምግምጋም ኣብ ተማሃሮኦም ዝሎ ኣፈላላይ ብምንፃር ድኽም ንዝበሉ ተማሃሮ ተወሳኺ ናይ ትምህርቲ ሓገዝ ክህቡዎም ፀኒሖም ኢዮም።

ብርሕቀት ትምህርቲ ናይ ምምህር ተምክሮ ንተማሃሮ ክንደየናይ ዝተፈለየ ምዃኑ ንርዳእ ኢና። ገለ ገሊኦም ተማሃሮ ፅቡቕ ዝኸዱ ክኾኑ ፤ ገለገሊኦም ግና ናይቲ ርሕቀት ትምህርቲ ምሉእ ብምሉእ ዘይተኸታተሉ ክኾኑ ይኽእሉ ኢዮም። ንመብዛሕትኦም ተማሃሮና ናይ 2021ዓ/ም ዘበነ ትምህርቲ ፅርዮቱ ዝሓለወ ስሩዕ ትምህርቲ ምምህር ናብቲ ዝድለ ደረጃ ብቐጥታ ንክበፀሉ እኹል ኢዩ። ኣብ 2021 ዝተወሰኑ ተማሃሮ ብቲ ዝወሃብ ተወሳኺ ፅዕቕ ትምህርታዊ ሓገዝ ተጠቀምቲ ክኾኑ ኢዮም።

ክምትፈልጥዎ ነዚ ግብረ መልሲ ንምሃብ ናይ ቪክቶሪያ መንግስቲ \$250 ሚልዮን ዶላር መዲቡ Tutor Learning Initiative /ብሓጋዚ ውልቀ መምህር ናይ ምምህር ተበግሶ ንምክያድ ተዳልዮ ኣብ ሙሉእ ቪክቶሪያ 4100 መማህራን ን2021ዓ/ም ፍሉይ ሓገዝ ንዝደልዩ ተማሃሮ ንክህቡ ተመዲቦም ኣለዉ። ኣብያተ ትምህርቲ እዚ ተበግሶዚ ንተማሃሮኦን ብዝረብሕ መልክዑ ብኸመይ ኣብ ተግባር ክምዘውዕሉኦን ምስ ካልኣት ስሩዕ ትምህርታዊ ከይድታት ብዘይጓነፅ መገዲ ብኸመይ ክምዘካይዶኦ ክውስና ኢዮን።

ተወሳኺቲ መማህራን ብምስታፍ ንተማሃሮ ንምሕጋዝ ኣብ ዝወሃብ ፅዕቕ መደብ ትምህርቲ ፤ ኣብ ስሩዕ ክፍልታት ንዘምህሩ መማህራንውን ዝለዓለ ዓቕሚ ብምውሳኽ ኩሎም ተማሃሮ ብንጥፈት ክሳተፉን ድሕነቶም ንክሕሉን የረጋግፁ፤ ስለዚ ኣብ 2021ዓ/ም ዓመት ትምህርቲ ኩሎም ተማሃሮ ዘድልዩዎ ሓገዝ ኩሎ ይረኽቡ ማለትዮ።

ብዛዕባ Tutor Learning Initiative /ብሓጋዚ ውልቀ መምህር ናይ ምምህር ተበግሶን እቲ ተበግሶ ኣብ ቤት ትምህርትና ብውልቁ ናይ ትምህርቲ ሓገዝ ንዝደልዩ ተማሃሮ ብኸመይ ኣብ ተግባር ክምዘውዕል ሓበሬታ እንድሕር ደሊኹም ቅድሚ ናይ 2021ዓ/ም ዘበነ ትምህርቲ ምጅማሩ ቤት ትምህርትና እኹል ሓበሬታ ክመሓላልፍ ኢዩ።

ኣብ መበል 4ይ ወሰነ ትምህርቲ፤ ኩለን ኣብያተ ትምህርቲ ብዛዕባ ናይ ርሕቀት ትምህርትን ናብ ስሩዕ ቤት ትምህርቲ ምምላስን ኣመልኪቱ ምስ ተማሃሮ ብዕቱብ ክንሰርሕ ኢና።

ብዛዕባ ናይ ውላድኩም ናይ ትምህርቲ ተሳትፎ ኣብ ዝ ክመሃር ከሎ ወይ ናብ ስሩዕ ቤት ትምህርቲ ምስተመልሰ ዘሻቕለኩም ነገር እንድሕር ዘሎ ኮይኑ ነቲ ቤት ትምህርትኹም ኣፍልጥዎ።